

REGOLAMENT TA' IMPLIMENTAZZJONI TAL-KUMMISSJONI (UE) 2017/1233**tat-3 ta' Lulju 2017****dwar il-klassifikazzjoni ta' ċerti prodotti fin-Nomenklatura Magħquda**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni ⁽¹⁾, u b'mod partikolari l-Artikolu 57(4) u l-Artikolu 58(2) tiegħu,

Billi:

- (1) Biex tiġi żgurata l-applikazzjoni uniformi tan-Nomenklatura Magħquda annessa mar-Regolament tal-Kunsill (KEE) Nru 2658/87 ⁽²⁾, jehtieg li jiġu adottati miżuri li jikkonċernaw il-klassifikazzjoni tal-prodotti msemmija fl-Anness ta' dan ir-Regolament.
- (2) Ir-Regolament (KEE) Nru 2658/87 stabbilixxa r-regoli ġenerali għall-interpretazzjoni tan-Nomenklatura Magħquda. Dawk ir-regoli japplikaw ukoll għal kull nomenklatura oħra li hija bbażata fuqha, parzjalment jew kollha kemm hi, jew li żżid xi subdiviżjoni magħha u li hija stabbilita b'dispożizzjonijiet speċifiċi tal-Unjoni, bl-għan li jiġu applikati tariffi u miżuri oħra relatati mal-kummerċ tal-prodotti.
- (3) Skont dawk ir-regoli ġenerali, il-prodotti deskritti fil-kolonna (1) tat-tabella stabbilita fl-Anness jenhtieg li jiġu kklassifikati taht il-kodiċi NM indikat fil-kolonna (2), minhabba r-raġunijiet stabbiliti fil-kolonna (3) ta' dik it-tabella.
- (4) Huwa xieraq li jiġi stipulat li l-informazzjoni vinkolanti dwar it-tariffi mahruġa għall-prodotti kkonċernati minn dan ir-Regolament u li ma tikkonformax ma' dan ir-Regolament, tkun tista' tibqa' tiġi invokata mid-detentur, għal ċertu perjodu, skont l-Artikolu 34(9) tar-Regolament (UE) Nru 952/2013. Jenhtieg li dak il-perjodu jkun ta' tliet xhur.
- (5) Il-miżuri previsti f'dan ir-Regolament huma skont l-opinjoni tal-Kumitat tal-Kodiċi Doganali,

ADOTTAT DAN IR-REGOLAMENT:

Artikolu 1

Il-prodotti deskritti fil-kolonna (1) tat-tabella stabbilita fl-Anness għandhom jiġu kklassifikati fin-Nomenklatura Magħquda taht il-kodiċi NM indikat fil-kolonna (2) ta' dik it-tabella.

Artikolu 2

L-informazzjoni vinkolanti dwar it-tariffi li ma tkunx konformi ma' dan ir-Regolament tista' tibqa' tiġi invokata skont l-Artikolu 34(9) tar-Regolament (UE) Nru 952/2013 għal perjodu ta' tliet xhur minn meta jidhol fis-seħh dan ir-Regolament.

Artikolu 3

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

⁽¹⁾ ĠUL 269, 10.10.2013, p. 1.

⁽²⁾ Ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (ĠUL 256, 7.9.1987, p. 1).

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-3 ta' Lulju 2017.

Għall-Kummissjoni,

F'isem il-President,

Stephen QUEST

Direttur Ġenerali

Direttorat Ġenerali għat-Tassazzjoni u l-Unjoni Doganali

ANNEX

Deskrizzjoni tal-prodotti	Klassifikazzjoni (Kodiċi NM)	Raġunijiet
(1)	(2)	(3)
Vettura ġdida bil-mutur bi skopijiet multipli bi trazzjoni fuq erba' roti (tat-tip vann). Il-vettura għandha magna bil-pistuni b'kombustjoni interna li titqabba bil-kompressjoni ta' ċilindrata ta' aktar minn 1 500 cm³ iżda ta' mhux iktar minn 2 500 cm³. Il-piż gross totali tal-vettura huwa ta' madwar 2 800 kg. Il-vettura għandha żewġ ringieli ta' sits: l-ewwel ringiela fiha żewġ sits (is-sit tas-sewwieq u sit forma ta' bank li jista' jintuza minn żewġ passiġġieri) u t-tieni ringiela fiha tliet sits. L-ewwel ringiela ta' sits għandha bieba b'tieqa fuq kull naha, filwaqt li t-tieni ringiela għandha tieqa fuq in-naha tax-xellug u bieba skorrevoli b'tieqa fuq in-naha tal-lemin. Wara t-tieni ringiela ta' sits hemm separatur permanenti (xibka diviżorja) li jifred iż-żona tal-passiġġieri miż-żona għat-trasport tal-prodotti. La hemm ċinturini ta' sikurezza u lanqas fittings biex dawn jiġu installati fiż-żona għat-trasport tal-prodotti. Il-bieba ta' wara ta' din iż-żona tin-fetaħ 'il barra u ma għandhiex twieqi. Il-vettura għandha elementi ta' kumdità u rfinituri u fittings interni li huma assoċjati maż-żoni tal-passiġġieri tal-vetturi. Iż-żona għat-trasport tal-prodotti hija twila madwar 1,9 m u għandha kapacià tat-tagħbija ta' 4,4 m³.	8703 32 19	Il-klassifikazzjoni hija ddeterminata bir-regoli ġenerali 1 u 6 għall-interpretazzjoni tan-Nomenklatura Magħquda u bil-kliem tal-kodiċijiet NM 8703, 8703 32 u 8703 32 19. Il-klassifikazzjoni tal-vetturi bil-mutur bi skopijiet multipli tiġi ddeterminata minn ċerti fatturi li jindikaw jekk il-vetturi humiex imfassla prinċipalment għat-trasport ta' persuni jew għat-trasport ta' prodotti (ara wkoll in-Noti ta' Spjega għas-Sistema Armonizzata tal-intestaturi 8703 u 8704 u n-Noti ta' Spjega għan-Nomenklatura Magħquda tal-intestatura 8703). Il-klassifikazzjoni taħt l-intestatura 8704 bhala vettura għat-trasport ta' prodotti hija eskluża peress li l-karatteristiċi oġġettivi u d-dehra ġenerali tal-vettura huma dawk ta' vettura mfassla prinċipalment għat-trasport ta' persuni (il-fatt li hemm it-tieni ringiela ta' sits bit-tagħmir ta' sikurezza, il-fatt li hemm erba' twieqi u bieba skorrevoli b'tieqa għall-passiġġieri li joqogħdu fuq wara, il-fatt li hemm elementi ta' kumdità kemm fiż-żona għall-passiġġieri ta' quddiem kif ukoll ta' wara). Il-preżenza ta' separatur permanenti bejn iż-żona tal-passiġġieri u ż-żona għat-trasport tal-prodotti ma tistax titqies bhala l-kriterju deċiżiv għall-esklużjoni tal-klassifikazzjoni taħt l-intestatura 8703 peress li din hija karatteristika tipika ta' hafna vetturi kklassifikati bhala vetturi għat-trasport tal-persuni (speċjalment il-vetturi SUV). Ara wkoll l-opinjoni tal-klassifikazzjoni tas-Sistema Armonizzata numri 8703 32/1 u 8703 32/2. Għalhekk, il-vettura trid tiġi kklassifikata taħt il-kodiċi NM 8703 32 19 bhala vettura ġdida bil-mutur imfassla prinċipalment għat-trasport tal-persuni.